

# अब यूपी बना निवेशकों की पसंदः नंदी

जागरण संवाददाता, लखनऊ : औद्योगिक विकास व निर्यात प्रोत्साहन मंत्री नंद गोपाल गुप्ता 'नंदी' ने कहा है कि अब यूपी की पहचान निवेशकों के प्रमुख गंतव्य के रूप में होने लगी है। वायु, सड़क और रेलवे के माध्यम से कनेक्टिविटी बढ़ी है। यूपी 17 घरेलू व पांच अंतरराष्ट्रीय हवाई अड्डों के साथ आगे बढ़ रहा है। सर्वोत्तम प्रदेश बनाने के लिए औद्योगिक विकास बढ़ रहा है और यहां की समृद्ध सांस्कृतिक विरासत को संजोया गया है।

इंदिरा गांधी प्रतिष्ठान में गुरुवार को उत्तर प्रदेश अंतरराष्ट्रीय व्यापार एक्सपो (यूपीआईटीईएक्स) 2024 का शुभारंभ करते हुए उन्होंने कहा कि एक जिला एक उत्पाद (ओडीओपी) से महिलाएं सशक्त हुई हैं। पीएचडी चैंबर आफ कामर्स उत्तर प्रदेश चैप्टर के एक्सपो में वैश्विक भागीदारी को बढ़ाने की सहाना करता हूं। खादी और ग्रामीण उद्योग व एमएसएमई मंत्री राकेश सचान ने कहा कि

उत्तर प्रदेश अंतरराष्ट्रीय व्यापार एक्सपो शुरू



एक्सपो में कपड़े के स्टाल का अवलोकन करते औद्योगिक विकास मंत्री नंद गोपाल गुप्ता नंदी। जागरण

एक्सपो ने उद्यमियों, ओडीओपी उत्पादकों और विभिन्न हितधारकों को अपने उत्पादों को प्रदर्शित करने के लिए एक साथ लाने में अहम भूमिका निभाई है। मुख्य सचिव दुर्गा शंकर मिश्र ने कहा, प्रदेश अपनी स्थापना के 75 वर्ष पूरे होने का जश्न मना रहा है और इन वर्षों में हमने जबरदस्त विकास देखा है।

उद्घाटन सत्र में इन्होंने भी किया संबोधित

उद्घाटन सत्र में पीएचडीसीसीआई के एकजीव्यूटिव डायरेक्टर डा. रंजीत मेहता, प्रेसिडेंट संजीव अग्रवाल और शुभम गोल्डी मसाले प्राइवेट लिमिटेड के डायरेक्टर सुदीप गोयनका ने संबोधित किया। सरकार का पक्ष भारतीय स्टेट बैंक, सिडबी, नाबार्ड के प्रतिनिधि ने रखा।